

T. 888.

ஸ்ரீ வேங்கடேசபிரதமர் தோத்திரமேவம்

திருப்பதி

ஊழமலை வெண்பா.

இஃது,

சிறுமணவூர்,

முனிசாமி முதலியாரால்

இயற்றப்பட்டு,

வித்வான்,

அப்பன செட்டியார் மாணுக்கர்

ம. வடிவேலு முதலியாரால்

பார்வையிடப்பட்டு,


சென்னை சூளை,

சிவகாமி விலாச அச்சுக்கூடத்தில்

பதிப்பிக்கப்பட்டது.

1907.

Registered Copy Right.



ஸ்ரீராமஜெயம்.

கட்டளைக்கலித்துறை.

சங்குண்டு சக்கரந்தானுண்டு பாதத் தாமசாமுன்.  
தங்கென்று காட்டுந் தடங்கையுண் டன்புந் தயவுமுண்டு  
இங்கென்று மங்கென்று முழலாமல் வேங்கடத் தையன்முன்னே  
பங்குண் டெனக்கண்டு பணிவார்க் கெலாமுண்டு பாக்கியமே.

பூவிற்றிருத்தளாய் தீர்த்தமுண் டள்ளிப் புசிப்பதற்கு  
நாவிற் றதிக்க அஷ்டாட் சரமுண்டு நனவெழுந்தால்  
சேவிக்க திருமலை மேலே நாராயணன் சேவையுண்டு  
கோவிந்த நாமத் துணையுண்டு நெஞ்சேநமக் கேதுங்குறைவிலையே.

ஸ்ரீ  
ஸ்ரீ ராமஜெயம்.  
அலமேலும்ங்கா சமேத  
ஸ்ரீ வேங்கடாசலஸ்வாமி துணை.

## திருப்பதி எழுமலை வெண்பா.

தேரிசைவெண்பா.

பொருப்பா மனைசமலை பூமியெலாந் தேற்றிடினுந்  
திருப்பதியைப் போலாமோ தேடுங்கால்—விருப்பமுடன்  
புண்ணியத்தைச் செய்திருந்தாற் போய்மனமே நீதொழுது  
பண்ணவினை போக்கிகொளப் பார்.

நூல்.

பூவிற்பெரியமலை பொன்னுலகோர் தேடுமலை  
பாவிற்கினகிப் பழுக்குமலை—மேவியசீர்  
நீதித் தழைக்குமலை நிலவுகை மத்தனைக்கும்  
ஆதிமலை யேழு மலையே.

1

திருமா துலாவுமலை தேவர்குழாந் குழமலை  
பெருமான் கிருபைப் பெருக்குமலை—தருமஞ்  
செழிக்குமலை யன்பர் செய்தவினை யெல்லா  
மொழிக்குமலை யேழு மலையே.

2

சொல்லற் கரியமலை சுரர்முனிவர் தேவர்குழத்  
பல்லுயிர்க ளெல்லாம் பணியுமலை—எல்லை  
யெங்கும்பிர காசமலை யெல்லாஞ்செய் வல்லபிரான்  
தங்குமலை யேழு மலையே.

3

பூத்தமலர் வாசம் பொருந்துமலை வானோர்கள்  
காத்திருந்து நித்தங் கருதுமலை—கீர்த்தி  
பரந்தமலை யன்பர் பழவினையைப் போக்கச்  
சிறந்தமலை யேழு மலையே.

4

தோண்ட ரகத்திற் றுருக்குமலை தூய்மையிலா  
வண்டர்க் கிடுக்கண் வளர்க்குமலை— பண்டம்  
புகந்தோ ரிருந்தமலை யூழ்வினையை மாற்றத்  
தகுந்தமலை யேழு மலையே.

5

கோகனக் மீது குலாவுமலை கோடியிலா  
ஆகமங்க ளெல்லா மளக்குமலை—யோக  
சித்த ரிருக்குமலை செல்வமலை சித்தஜனை  
பெற்றமலை யேழு மலையே.

6

உள்ள வுலகெல்லா மேரடி யாக் கண்டமலை  
வெள்ளை மனத்தில் விளங்குமலை—கள்ளமிலா  
ஞானமலை மோனமலை ஞானத் தபோதனருக்  
கானமலை யேழு மலையே.

7

காண்டற் கரியமலை கௌரவராற் காய்ந்த  
பாண்டவருக் கெல்லாம் பலித்தமலை—நீண்ட  
உலகை யளந்தமலை யூடுருவி யெங்கு  
மிலகுமலை யேழு மலையே.

8

செல்வ மளிக்குமலை சேணுலகங் காட்டுமலை  
நல்லவருக் கெல்லாமே நல்குமலை—பொல்லா  
மூர்க்கர் செருக்கை முறிக்குமலை யபயங்  
கார்க்குமலை யேழு மலையே.

9

இட்டர்க் கிரங்குமலை யேதேது கேட்டாலுங்  
கிட்டே நெருக்குங் கிருபைமலை—துட்டர்  
குலத்தைப் பிரிந்தமலை கோவிந்தா வென்பானாக்  
கலந்தமலை யேழு மலையே.

10

வாழைக் கழுகு வளர்ந்தமலை ஞானக்  
கோழைப் படாமுனிவர் கூடுமலை—ஊழை  
யகற்றுமலை யன்ப ரகத்துமலை சர்வ  
சுகத்துமலை யேழு மலையே.

11

பூவனங்க ளெங்கும் பூர்க்குமலை பூமலிந்த  
காவனங்கள் சுற்றுங் கனிந்தமலை—தாவி  
யருவி க்லந்துமலை யன்ப ரகத்தறிவி  
லிருந்தமலை யேழு மலையே.

12.

குன்ற மெடுத்தமலை கோதண்டந் தாங்குமலை  
அன்றர்க்கர் கூட்ட மழித்தமலை—நின்று  
வணங்குவார் தன்குலத்தை வாழ்த்துமலை மேலோர்க்  
கிணங்குமலை யேழு மலையே.

13

கஞ்சமலர் வாலிமலை காரிருண்ட சோலைமலை  
கொஞ்சங் கிளிமயிலுங் கூவுமலை—மிஞ்சம்  
கீதவொலி நாதங் கேட்குமலை சர்வஜை  
நாதமலை யேழு மலையே.

14

தப்பை முழங்குமலை தாதர்குழாஞ் சூழுமலை  
யெப்போதுங் கற்பூர மேந்துமலை—கப்பணங்கள்  
சரஞ்சரமாய் வந்து செலுத்துமலை மாந்தர்  
கிறைந்தமலை யேழு மலையே.

15

இரும்பென்ன நெஞ்ச மிளகாத வஞ்சகரைக்  
கரும்பாய் நசுக்கிக் கசக்குமலை—பெரும்பால்  
அன்பரகக் கோயிலைவிட் டகலா மலையார்க்கு  
மின்பமலை யேழு மலையே.

16

துளசி மணக்குமலை தூய்மனத்தா ரோறுமலை  
களஞ்சியத்தி லேறிதியங் கட்டுமலை—புளந்தான்  
நொந்தார் முகத்தை நோக்குமலை செல்வந்  
தந்தமலை யேழு மலையே.

17

கோவிந்தா வென்றபெருங் கோட்டம் ஜொலிக்குமலை  
தாவிப் பணிந்தடியார் தங்குமலை—மேவி  
என்னேரஞ் சூட மிலகுமலை யேணையோர்க்  
கண்ணமலை யேழு மலையே.

18

கோபந் தணிந்து குளிர்த்தமலை சர்வ  
சாபவினை யாவுஞ் சதைக்குமலை—பாப  
மெல்லா மகற்றுமலை யெல்லாச் சுகமளிக்க  
வல்லமலை யேழு மலையே.

19

குங்குமுழுங் களபக் குளம்பும் மிகத்திரிந்த  
மங்கையர்கள் வாசம் மணக்குமலை—யெங்கும்  
கேசவா மாதவா கோவிந்தா வென்றிறைஞ்சி  
பேசுமலை யேழு மலையே.

20

நாற்றிசைழி லுள்ளோரும் நாடித் தின்ன்தொடர்ந்து  
போற்றிப் பொருள்பணிதி போடுமலை—கீர்த்தி  
சிறந்தமலை தொண்டர்களாற் செய்தபிழையெல்லா  
மறந்தமலை யேழு மலையே.

21

எட்டெழுத்தா யஞ்செழுத்தா யிருமூன்று ஆறெழுத்தாய்  
துட்டர் வணங்குபல தோற்றமுமாய்—மட்டில்  
ஏகப் பொருளா யெழுந்தமலை யட்டர்ங்க  
யோகமலை யேழு மலையே.

22

காலைக் கதிரோனுங் கங்குலிலே சந்திரனும்  
வேலைக் குளித்துவலஞ் செய்யுமலை—மேலாம்  
உம்பர் முனிவோ ருயர்மா தவத்தொலாம்  
நம்புமலை யேழு மலையே.

23

அன்பர்களை வாவென் றழைக்குமலை யன்புடையா  
ரின்புற்ற தெல்லா மீயுமலை—தன்பந்  
துடைக்குமலை வாணோர் துதிக்குமலை வேதியனைப்  
படைக்குமலை யேழு மலையே.

24

நித்த மொருக்கால் நினைப்பார் நினைப்பிலெழும்  
சித்தியென்ப தெல்லாஞ் செறிக்குமலை—அத்தி  
மூலமென்ற போதே முனைத்தமலை மூர்க்காருல  
காலமலை யேழு மலையே.

25

கூறுமொழிக் கெல்லாங் கோவந்தா வென்றிறைஞ்சிப்  
பேரைக் குறித்தெவரும் பேசுமலை—சீருடைய  
அன்ன முகந்தோனும் ஆடுமயிற் சேவகனும்  
மன்னுமலை யேழு மலையே.

26

புவிராஜர் மூப்போதும் போற்றுமலை பொய்யறியா  
தவராஜ் பொப்போதந் தங்குமலை—கவிராஜர்  
பாடுமலை பாட்டில் பதித்தவா மெல்லாந்  
கூடுமலை யேழு மலையே.

27

திக்குவே றில்லையெனத் திருவடியிற் சார்ந்தானா  
யக்கரையாய் வாவென் றழைக்குமலை—மிக்க  
கருணை மலிந்தமலை கருதம்போ தேயுதவுந்  
தருணமலை யேழு மலையே.

28

ஊழ்வினையோ ரானுனு மோடிப் பணிந்தக்கூற்  
ருழ்வெல்லாம் நீக்கித் தணிக்குமலை—வாழ்வென்ற  
இகத்துச் சுகபோக மியாவங் கொடுக்குமதி  
மகத்துமலை யேழு மலையே.

29

மாதேறும் பிள்ளுகனும் மயிலேறும் பெருமானும்  
ஏடேறும் வாணிக் கினியானும்—வீடேறு  
முத்தரொடு சித்தர்களும் மூவிரண்டு லோகமெலாம்  
நத்துமலை யேழு மலையே.

30

ஜெனகாதி மாமுனிலோர் சேருமலை வானுலகத்  
தினமாதி பெல்லா மிருக்குமலை—மனுநீதி  
யோங்குமலை யுள்ளன்பா லோங்குமடி யார்குடும்பந்  
தாங்குமலை யேழு மலையே.

31

பொன்மகளை மார்பினிடம் பூண்டமலை யன்பர்கடம்  
மின்பப் படிக்கெல்லா மீயுமலை—தொன்மறையும்  
சொல்லுமலை வேதச் சோதிமலை யாபிரத்தெட்  
டெல்லைமலை யேழு மலையே.

32

சீதமலர் நாற்றஞ் செழித்தமலை யன்பருக்குப்  
பாதமலர் வீடாய்ப் பலித்தமலை—மாதவர்கள்  
சூழ்ந்தமலை மீனினமுஞ் சூரியனுஞ் சந்திரனுந்  
தாழ்ந்தமலை யேழு மலையே.

33

பூமகளுஞ் சண்முகத்தைப் பூத்தவனும் வேதனுடை  
நாமகளுஞ் சூழ்ந்து நயந்தமலை—தாமமணி  
இந்திரனோ டட்டத் திசையாரும் வந்துதொழ  
முந்துமலை யேழு மலையே.

34

செம்மான் றருமகளைச் சேர்ந்தசிவ சண்முகனுக்  
கம்மானாய்த் தோன்றியவா னந்தமலை—பெம்மான்  
மோகப் பசங்கொடிக்கு மூத்தமலை யட்டசுக  
போகமலை யேழு மலையே.

35

அஞ்ஞான மாமிருளை யகலத் துரத்திப்  
மெஞ்ஞான வீட்டின்ப மீயுமலை—எஞ்ஞான றும்  
பன்னுமடி யார்மிடியைப் பற்றறவே நீக்குபகம்  
பொன்னுமலை யேழு மலையே.

36



தொல்லைப் பிறவிதயர் தூற்றுமலை தூரியநிலத்  
தெல்லைச் சுகமடியார்க் கீழுமலை—பல்லுயிருந்  
கார்க்குமலை பக்திநெறி காப்பார் மனம்போலப்  
பூர்க்குமலை யேழு மலையே.

37

ஆறாத புண்புரைக் ளாற்றுமருந் தானமலை  
தீராத் துயனைத்துந் தீர்க்குமலை—மாறாத  
பொன்னுலக வாழ்விற் பொருத்துமலை பொன்னுலகோர்  
பன்னுமலை யேழு மலையே.

38

நரமிலா நெஞ்சத்தாற் கிடுக்கண் ணியற்றுமலை  
ஓராஞ்சொல் வார்குடும்ப மொழிக்குமலை—ஆரமலர்  
சாற்றித் தொழுவார் சஞ்சலங்க ளப்போதே  
மாற்றுமலை யேழு மலையே.

39

அறமென்ப தில்லா வழுக்கடைந்த கள்வர்கடம்  
முறமெல்லாம் போக்கி யொடுக்குமலை—மறவாமல்  
சிந்திப்பார் நோக்கமெலாஞ் சீரோங்கச் செய்யுமதி  
விந்தைமலை யேழு மலையே.

40

பார்மீது வாழ்ந்துபிறர் பசியறியார் செல்வாக்கை  
நீர்மே லெழுத்ததுபோல் நீற்றுமலை—யார்மீதும்  
நீங்காக் கருணைமலை நீடுலக மண்டாண்ட  
மோங்குமலை யேழு மலையே.

41

அண்டமெலா முந்தியிலே ஆவென்று காட்டுமலை  
பண்டையுக் மெத்தனையோ பார்த்தமலை—தொண்டர்  
உள்ளமெனுங் கோயிலின்கண் ணோங்குமலை வைகுண்ட  
வள்ளல்மலை யேழு மலையே.

42

மெய்த்தனஞ்சேர் ஞானியெலா மேவுமலை மெய்ப்புடனே  
கைத்தவங்க ளில்லாரைக் கடியுமலை—எத்தலமும்  
கொண்டாடிப் போற்றுமலை கோவிந்தா வென்றேத்து  
மண்டர்மலை யேழு மலையே.

43

ஆதிசிவ னால்வரம்பெற் றகிலம் மிகநெரித்த  
காதகரை யெல்லாங் கண்டித்தமலை—சோதனையில்  
பத்தருக்கு முன்னிருந்து பாதுகாத் தாண்டபர  
முத்திமலை யேழு மலையே.

44

அடியேன் னுயர்படுமா வாபத்துக் காலமெலாங்  
கொடியபிணி நீக்கிக் கொடுத்தமலை—படியிலிப்போ  
கொத்தடிமை கொண்டென் குடும்பத்தைக் கார்க்கமனம்  
வைத்தமலை யேழு மலையே. 45

வேண்டித் தொழுவறியா ஷீளையாட்டுக் காலமெலாம்  
ஆண்டதுணைத் தாதா வானமலை—தூண்டும்  
குருவாகி யென்னறிவிற் குடியாகி நல்லறிவைத்  
தருகுமலை யேழு மலையே. 46

பிடியைத் துலைத்துரிதி மென்மே லளித்தடியார்க்  
கடிமைப் புரியவருள் செய்தமலை—கொடிய  
ஊழ்வினையால் வந்தபிணி யொட்டுந் துடைத்தென்னை  
வாழ்த்துமலை யேழு மலையே. 47

தஞ்சந் தஞ்சமெனத் தாள்பூட்டி வந்தவரை  
யஞ்சலஞ்ச லென்று தரிக்குமலை—கொஞ்ச  
நேரத்தி லேமனனோய் நீக்கியே காத்தருளும்  
பாரமலை யேழு மலையே. 48

அரிவோம் நமோநா ராயண வெண்பாருக்  
சூரியவர மெல்லாங் கொழிக்குமலை—பிரியமுடன்  
யென்றுமஷ்ட லட்சமியு மீஸ்வரியுஞ் சரஸ்வதியும்  
நின்றமலை யேழு மலையே. 49

என்ன லுணைப்பதினி யென்னறிவே னுள்ளதெலா  
முன்ன லறியா தொன்றுளதோ—பன்னாறும்  
காத்ததுபோ லின்னுமெனைக் காத்தருள வென்கனவிற்  
பூர்த்தமலை யேழு மலையே. 50

மாகி யிறங்குமலை மழைக்கால்க ளோடுமலை  
தேசிகனார் மகிமை தெரியுமலை—வாசமலர்  
மணக்குமலை புண்டி துகை மலைமலையாய் வந்தாலுங்  
கணக்குமலை யேழு மலையே. 51

சொன்னத் துகையிலொரு செம்பு குறைந்தாலுங்  
கன்னத்தி லேயடித்து கட்டவைக்கும்—அன்னவரை  
திருப்ப நடத்துமலை தஞ்சமென்ற பேர்மேல்  
விருப்பமலை யேழு மலையே. 52

கட்டுந் துகையிலொரு காசு குறைந்தாலும்  
வட்டியுட னேதிரும்ப வாங்குமலை—எட்டுத்  
திசையாரை யெல்லாந் திரளா யழைக்குமதி  
வசியமலை யேழு மலையே.

53

பொன்வயிர பூஷணத்தைப் போடுவதாய் மலைக்குவந்த  
பின்னால்து கைகொடுத்த பேய்மனதை—முன்னால்  
உழைத்தபிணி யெல்லா—முண்டாக்கி யட்சணமே  
யழைத்தமலை யேழு மலையே.

54

மன்னரொடு மந்திரிமார் மகத்தாதி யானாலுஞ்  
சொன்னபடி வாங்குஞ் சூட்சுமலை—எந்நேரம்  
தங்கங் குவியுமலை தஞ்சமென்றார் மேலாசை  
பொங்குமலை யேழு மலையே.

55

நாமந் துலங்குமலை நாற்றிசையுங் கோவிர்த  
நேமம் பெரியோர் நிறைந்தமலை—சேஷமம்  
ஈயுமலை யடியா ரிடுக்கமெலாந் தீரவருட்  
செய்யுமலை யேழு மலையே.

56

சங்கீத மேளஞ் சதாகோட்டஞ் செய்யுமலை  
யெங்குங்கோ விர்தமய மெய்துமலை—மங்கையர்கள்  
திரளா யுலாவுமலை தெய்வ மகத்துவமே  
நிறைந்தமலை யேழு மலையே.

57

வடக்குமலை யென்று வழங்குமலை தென்கீழ்க்  
குடதிசையோ ரெல்லாருங் கூடுமலை—யடக்கமதில்  
இருந்தாரை யெல்லா மிழுக்குமலை நோய்க்கு  
மருந்துமலை யேழு மலையே.

58

விஜயா யிராப்போலே நெடுங்கதிரைத் தான்மறைத்து  
விஜயனுக்கு வெற்றி விளைத்தமலை—புஜபலத்தை  
நம்பி யெளியோர்மேல் நாப்புழுக்குந் துட்டருக்கு  
வம்புமலை யேழு மலையே.

59

முத்திக்கு வித்தாய் முளைத்தமலை மூவுலகும்  
பத்திபுரி வோர்க்குப் பலிக்குமலை—சித்தியெலாம்  
மெய்யாய் விளங்குமலை மெய்யறியாப் பொய்யருக்கு  
பொய்யுமலையேழு மலையே.

60

எட்டெழுத்தாய் லோகமெலா மெங்கும் நிறைந்தமலை  
துட்டருக்குத் தோற்றாத் தூரமலை—இட்டமுள  
அன்ப ருளத்தி லமர்ந்தமலை யன்புடையார்க்  
கின்பமலை யேழு மலையே.

61

அவ்வவ் வுலகோ ராசாரம் போல்குறிப்பு  
வெவ்வே றுருவாய் விரிந்தமலை—எவ்வுயிரும்  
தானாய் விளங்குமலை தாய்க்கும் பெரியதா  
யானமலை யேழு மலையே.

62

வேலை வளைந்தமலை விரிகதிரும் சந்திரனைச்  
சோலையிலே காட்டுஞ் சொகுசுமலை—ஆலிலேமேல்  
சற்றே துயின்றளவில் சர்வவுல கத்தனையும்  
பெற்றமலை யேழு மலையே.

63

மீனினைக்க ளாமிருபத் தேழும் நவக்கிரகந்  
தானுங் குலவித் தழுவும்லை—வானுலகிற்  
றேடரிய தேவர்களும் தெய்வசபை மாதர்விளை  
யாடுமலை யேழு மலையே.

64

தெய்வ மிருக்குமலை தெய்வீக மோங்குமலை  
மெய்தவஞ்சேர் புங்கவர்கண் மேவுமலை—கைதவத்தை  
பூண்டார்கள் சூழும்லை பூதலத்தி லேழைகுடி.  
யாண்டமலை யேழு மலையே.

65

எழுநிலமு மேழு மலையாய் வளர்ந்தமலை  
பழுதருபொன் னுடாய்ப் படர்ந்தமலை—தழும்பேற  
துதித்தார் மனத்தகத்திற் றேற்றமலை யான்றோர்  
மதித்தமலை யேழு மலையே.

66

வேதக் கொடிமுடியாய் விளங்குமலை வேதத்தின்  
பாதமுத லுலகாய்ப் படர்ந்தமலை—சீதமலர்  
பூணுமலை யன்பார்களசெய் பூசைப் பலனளவே  
காணுமலை யேழு மலையே.

67

பச்சைமலை பச்சைப் பவளமலை பல்லுலகும்  
மொய்ச்சமலை லக்தமீ மோகமலை—யச்சமெலாம்  
தீர்க்குமலை தீவினையைத் தினகரனார் முன்பனிபோல்  
பேர்க்குமலை யேழு மலையே.

68

நீங்கா வுடற்பிணியை நீக்கவழி காணாமல்  
வேங்கடவா யுன்னடியை வேண்டினேன்—பாங்குபெற  
முற்போ தெனைக்காத்த முறைபோல் மனமிரங்கித்  
தற்போதும் நீகருணை தா. 69

நாகியின்மேல் வந்தபிணி நாசப் படுத்தியுனைப்  
பேசுமடி யார்புகழைப் பேசவருள்—தேசிகனே  
என்போல மானிடர்முன் னேகமன மஞ்சுகிறே  
னுன்பாதம் நம்பியுமீ துண்டோ. 70

பண்டிதரார்க் கற்றதெலாம் பார்த்துப்பார்த் தென்பிணியை  
கண்டிக்க வாகாமல் கைவிட்டார்—என்டிசையும்  
தாவித் தொழும்பெரிய தாதாவே நீயிரங்கிப்  
பாவினென யாதரிக்கப் பார். 71

முக்காலு முன்னடியை மெய்யாக நம்பினவ  
னெக்கால முமறக்கே னுண்மையிது—தற்காலம்  
அஞ்சும் படிக்கென்னை யாட்டுகிற வுழ்வினையைத்  
தஞ்சும் படிச்செய் துனை. 72

ஊழ்வினையைத் தாங்காம லுள்ளருகி நோவதிலும்  
பாழ்கிணற்றில் வீழ்ந்தாலும் பண்பென்றே—தாழ்வடைந்த  
என்முகத்தைப் பாராம லெவ்நனமோ நீயிருந்தா  
லுன்னைவிடப் பின்னா ருரை. 73

என்றக்கு ளெண்ணையைப்போ லெவ்கும் நிறைந்துளதாய்  
தெள்ளுமறை யெல்லாந் திடமுரைக்க—உள்ளமதில்  
என்னேர முன்றா ளிறைஞ்சுமெனைக் காராட்டாற்  
பின்னாரோ தெய்வமினிப் பேசு. 74

காணுமிட மெல்லாமுன் காப்பென்றே பிரகலாதன்  
துணு மிடத்துந் துதிக்குங்கால்—ஆணவஞ்சேர்  
இரணியனைத் தீர்த்ததுபோ லென்பிணியை மாற்றிதாத்  
தருணமிது தற்காத் தருள். 75

பழையவடி யாரிருந்த பக்திவயி ராக்கியம்போல்  
தொழுவறியா வேழைமுறை தள்ளாதே—நிழலறியா  
புழுப்போல் துடித்துணது பொன்னடிக்குத் தஞ்சுமென்றே  
னழுக்கறவே செய்வா யருள். 76

உள்ளமுட னேபெனது வுழ்வினையும் நீயறிவாய்  
கள்ளனே யானாலுங் கடனுனக்கே—எள்ளளவு  
உன்கருணை யென்மே லுதிக்குமே யாமாகில்  
பொன்னு கு மென்னுடைய பொந்தி.

77

வயர்நிறைந்தாற் பாணை வாய்முடா நென்றசரீர்  
தயவற் றளித்த தழகாமோ—நயமலிந்த  
குணமுடையா தொண்டர் குலமுழுதுங் காக்கும்  
மனமுடையாய் கேளென் மனு.

78

மனுவென்ப தென்னுடைய மாபிணியைத் தீர்த்துத்  
தினமுன் றிருவடியைத் தொழுதேத்த—அனவரதம்  
புத்தி யெனக்களிப்பாய் புகழ்மலிந்த வேங்கடவா  
மற்றதைவேண் டாதென் மதி.

79

அன்ன மளித்தா யகமளித்தா யாடைபணி  
பொன்னும் புகழு மிகவளித்தாய்—என்னுடம்பில்  
பிணியளித்தால் மற்றதெலாம் பாவிப்ப தென்கேரீ  
துணையிருந்து என்னோய் துலை.

80

செல்வ மகளைத் திருமார்பி லேதறித்து  
வல்ல புகழ்படைத்த வேங்கடவா—தொல்லையினால்  
நொந்துவந்து உன்னடியை நோக்கிச் சரணமென்றால்  
எந்தவினை நிற்கும் எதிர்.

81

புண்ணும் புரையுடனே பேய்பிடித்த நெஞ்சக்கு  
கண்ணுந் திரையாமா கலியுகத்தி—லென்பிழைப்பு  
சொன்னால் நகையாகும் சுவாமிதிரு வேங்கடவா  
என்னென் றுரைப்பே னிது.

82

தொண்டை முதுகு துடைநாசி மேல்விரணங்  
கொண்டு மெலியுங் குறையெதுவோ—கண்டறிந்து  
காத்தருள வேனுமையா கடவுளே வேங்கடவா  
யார்க்குரைப்பேன் சொல்வா யறி.

83

அரிபுள் சிவனு மகிலபுல னம்படைக்கும்  
பெரியவிதி யும்முருகப் பெம்மானும்—பிரிவாகும்  
அறுசமய தேவதையு மாயிரத்தெட் டண்டமெலாம்  
நிறைந்ததுநீ தானே ஹரி.

84

பொய்வழியாற் சேகரித்த பொருளின்வினி யோகமெலாம்  
மெய்வழியிற் சேர்க்காமல் மெய்குலந்தேன்—உய்யும்வழி  
காட்டிக் கொடுப்பது உன் கடனமதிரு வேங்கடவா  
நாட்டினில் வேறேது நதி.

85

உன்னைப் பணிந்தார்க்கு வுழேது தாழ்வேது  
பின்னை கிரகப் பிரட்டேது—பன்னலமும்  
கூடுமென்றே கிதையெலாம் கூவுதலால் வேங்கடவா  
தேடினே னென்மதியைத் தேற்று.

86

கள்ளக் கலிமதியால் காலமெலாம் நாயடியேன்  
உள்ளத்தை யுன்பா லொடுக்காமற்—பள்ளத்தில்  
வீழ்ந்தகஜம் போலே விம்முகிறேன் வேங்கடவா  
தாழ்வகல நீகருணை தா.

87

ஆசைப் பெருக்கா லறிவுகெட்டு நின்புகழைப்  
பேசாத தாலல்லோ பாழானேன்—தேசத்தார்  
மூன்செல்ல வென்றால் மெலியுதையோ வேங்கடவா  
என்செய்வே னென்னோ யெடு.

88

உலகபோ கத்திற் குரித்தான் காலமதில்  
தலைவிதிதா னிப்படியுந் தானுண்டோ—நிலமனைத்தும்  
பாதத்தி னுலளந்த பாரமலை வேங்கடவா  
சோதித்து நீதா சுகம்.

89

பாழும் பிரமனவன் படித்தபடிப் பென்னாவோ  
ஊழை யொருக்காலே யூட்டுவனா—ஆழிதழில்  
கொண்டப்போ துந்திவழி கோகனத்தில் வந்தவனை  
தண்டித் தெனைக்காத் தருள்.

90

உன்மகிமை கேட்க வுளநெங்கு தாக்கயினல்  
யின்னுமுனை மறக்க வெண்ணுவனோ—மன்னர்முதல்  
அஞ்சிப் பணியுமெந்த னுண்டவனே வேங்கடவா  
கொஞ்சங் கருணை கொடு.

91

பூவி லயனைப் பெற்றெடுத்த தாதாரீ  
பாவியென் றென்னைப்பர் ராட்டாதே—தேவியொடு  
சொற்பனத்தில் வந்த சொந்தம்போற் சோதித்து  
அற்பவினே தீர்த்தா தரி.

92.

என்கொடுமை யத்தனையு மெழுதப் பொழுதுண்டோ  
உன்னடிமை யென்றே யுரைப்பதலால்—பின்னொன்றும்  
பேசவறி யேனுலகிற் பெரியமலை வேங்கடவா  
தாசரைப்போ லெண்ணையுமே தற்கார்.

93

தற்கார்க்க வேணுமென்று தஞ்ச மபயமென்று  
முக்கால் வலமாகி முன்னின்றேன்—மிக்காக  
என்னபிழை செய்தாலு மெல்லாம் பொறுத்தருளி  
ஜென்மவினை தீரவருட் செய்.

94

ஆணதிலும் பெண்ணதிலு மடியேனைப் போல்கொடியோர்  
காணவரி தென்றேநீ கண்டாலும்—வீணாக  
தள்ளாதே யென்னபயந் தங்கமலை வேங்கடவா  
கொள்ளாதே யென்மீது கோபம்.

95

உந்தனுக்குக் கோப முண்டான லுன்னெதிரே  
வந்து தணிக்கவழி யார்க்காகும்—சந்ததமும்  
சேய்பிழைக ளெத்தனைதான் செய்தாலு மீன்றெடுத்த  
தாய்பொறுக்க வல்லோ தகும்.

96

இத்தனைநாள் நினைக்கவில் யென்றெண்ணி யுன்மனதில்  
வைத்து வருமம் வளர்த்தாதே—மெத்தவநான்  
நொந்தேன் மெலிந்தே னோக்கிவந்தேன் கோவிந்தா  
சந்ததமு முன்றாள் சரண்.

97

கோவிந்த னுமம் கோருமடி யாருக்குப்  
பாவந் துலையும் பதங்கடைக்கும்—ஆவலெலாம்  
கைக்கூடும் பிணியகலும் கரணையிளந் தேகம்போல்  
மெய்க்கூடும் மெய்யா மிது.

98

அலமேலு மங்கைக்கு ஆசைமண வாளா  
உலகமிரண் டேழுக்கு மொருதகப்பா—நிலமதனில்  
என்குறைக ளெல்லா மிணையடியி லொப்புவித்தேன்  
பன்னலமுங் கூடவருட் பண்.

99

குற்றங் குறைபலவாக் கோடிபிழை செய்தாலும்  
முற்றும் பொறுத்த முகங்கொடுத்து—சற்றேநீ  
கருணை பொழிந்தென் கருமப் பிணிரீக்கி  
பொருளும் புகழும் பொழி.

100



ஆண்டுக் கொருக்கா லடியேன் திருமலையை  
வேண்டித் தொழுவாரும் வேண்டுமெனக்—காண்டவனே  
செய்தொழிலும் சீவனமும் சீராய் செழித்துதினம்  
கைதவழு மோங்கிவரக் கார்.

101

துளபமணி மார்பா துவாரகையில் வாழ்முதுந்தா  
தளபமுலை யுலர்மேற் கண்ணாளா—வளமலிந்த  
வடக்குமலை கோவந்தா வடிமைநெடு நாட்டாட்ட  
யிடுக்கமெடுத்த தே யெரி.

102

வாத வலியும் வளர்மேகப் பண்புரையும்  
சித விரணத்தின் சங்கடமும்—ஆதவனை  
கண்டபனி போலே கழுகையிலே மாற்றியுந்தன்  
தொண்டாந் தொழிலெனக்குத் தா.

103

வைப்பா சூனியமா வல்லதுமுன் னாழ்வினையா  
இப்பிறப்பி லேதேனுஞ் செய்தேனா—எப்போதான்  
துலையுமிது வேங்கடவா தூரியக் கூடலையே  
யுழைபுகின்ற வேழைநெஞ்சை யாற்ற.

104

பெற்ற அப்பா பெரியப்பா என்விதிக்கு  
மற்றாபப் போயடுத்து மல்லிடுவேன்—கற்றதெலாம்  
சொல்லி யபயமிட்டுச் சூழந்தேனே யுன்மனது  
கல்லா யிருந்தாலுங் கரை.

105

உண்டு உடுத்தி யுலகத்தார் போற்சுகத்தை  
கண்டு களிக்காமற் காலமெலாம்—பண்டைவினை  
பட்டு மெலியவா பெற்றெடுத்தாய் வேங்கடவா  
கெட்டதெலாம் போதுமினிக் கார்.

106

முன்னால் முறைபேசி முகமறைந்த தட்சணமே  
பின்னால் கெடுநினைக்குமுடையாகனா—யுன்னுடைய  
சக்கரத்தி னாற்சிகைத்து சத்தருவைப் பாழாக்கி  
துக்கமறச் செய்வாய் துணை.

107

வஞ்சநெஞ்சத் தீயபொலாம் வந்துவந்து என்பிழைப்பை  
கொஞ்சமுள வறிந்து கொண்டவுடன்—அஞ்சாமல்  
மோசக் கருத்தால் முறைபிறமும் பாவினை  
நாசப் படுத்தமுயல் நாதா.

108

தேடவைத்தாய் நின்னடியைத் தேடுந் திறமைதந்து .  
பாடவைத்தாய் யுள்ளந் தனிற்பதிந்து—ஆடலெலாம்  
தீரவைத்தாய் பிணிமுதலாய் தீர்த்து சகலசுகம்  
சேரவைத்தாய் யுன்றன் செயல்.

109

ஆத்திரத்தி னாலே யடியே னுரைத்ததெலாம்  
தோத்திரமாய்க் கொண்டு துணைபுரிந்து—பாத்திரமாய்  
என்பிணியெல் லாங்களைந்து ஏழைகுடி காப்பாற்ற  
வான்கடமை யீதொன்றே யுண்மை.

110

அறிவில்லாச் சேயுரைத்த ஆசைவெண்பா நூற்றிபத்தும்  
பொருளல்ல வாறாலும் பூண்டருளித்—தெருளுடைய  
முத்த ருரைத்தபழ மெய்த்துதிபோ லாதரித்து  
பத்தியெனக் குதயம் பண்.

111

ஏழுமலை வெண்பா,

முற்றுப்பெற்றது.

ஸ்ரீ வெங்கடேஸ்வரசாமிபாதமே துணை.



ஸ்ரீ லக்ஷ்மீசமேதனாகீத நமஸ்காரம்.

கலிவிருத்தம்.

அச்சுதா ஹரிகேசவ மாதவா  
பச்சை மின்கொடிப் பார்வதிமுன்னவா  
இச்சைமுன்றதி னுற்பிணி கொண்டவென்  
லச்சைதீர்த்தருள் லக்ஷ்மீ சமேதனே.

அலமேலுமங்காசமேத

மங்களம்.



ஸ்ரீ  
ஸ்ரீராமஜெயம்.

## திருமவஸ தெரிசனப்பத்து.

உன்னருளால் வினைநீங்கப் பெற்றிருந்தும்

ஊழ்வினையால் வழியொன்றுங் காணாமற்றான்  
பன்னுளா யனேகதலந் தேடியோடி

பலனொன்றுங் காணாமல் பதைத்துநொந்து  
என்னுளும் அவுஷதங்கள் தின்றுகெட்ட

என்மனதைத் திருப்பிமலை யேறச்செய்தாய்  
பொன்னுன கெருடன்மிசை யுந்தன்சேர்வை

பார்த்ததென்ன புண்ணியமோ பவந்தீரந்தேனே.

1

உலகமதில் பலந்தியுந் தீர்த்தமெல்லாம்

ஒடோடி யுள்ளபிணி தீராதாலே

பலபலவா மெண்ணத்தால் மனதுநொந்து

பத்தியமும் அவுஷதமுந் தின்றுகெட்டேன்  
நிலையறியா வென்மனதைத் திருப்பித்தந்து

நீயலவோ திருமலைமே லேறச்செய்தாய்  
கலகலெனக் கெருடன்மிசை யுந்தன்சேர்வை

கண்டதென்ன புண்ணியமோ கலிதீரந்தேனே.

2

ஊழ்வினையோ தற்பிறப்பி லென்செய்தேனோ

உத்தமர்கள் சரபத்தா லுடல்நொந்தேனோ

ஆழ்கடல்சூ முலகமெலாம் சுற்றிச்சுற்றி

அங்கத்தின் பிணிதீரா தலைந்துகெட்டேன்

பாழ்மனதை யொருநிலையாய் திருப்பிநீதான்

பாரமலை வந்துதொழப் பண்ணிவைத்தாய்

தாழ்வில்லாக் கெருடன்மிசை யுந்தன்சேர்வை

தந்ததென்ன புண்ணியமோ ததிமீண்டேனே.

3

எட்டுதிசை யெங்கணுமே சுகத்தைவேண்டி

யெத்தனைநாள் திரிந்தாலும் என்னகண்டேன்

முட்டமுட்ட வுடற்பிணிதா னதிகமாகி

முக்காலும் அவுடதமே தின்றுகெட்டேன்

துட்டமன மாமதனைத் திருப்பிரீதான்

திருமலைமேல் வந்துதொழுந் திறமைசெய்தாய்

வட்டமிடுங் கெருடன்மிசை யுந்தன்சேர்வை

வாய்த்ததென்ன புண்ணியமோ வழிபெற்றேனே.

4

ஆராலுந் தீராத பிணியீதென்று

அறிபாம லாழ்வினையா லனேகநாளாய்

தேராத பண்டிதரும் தேசாதேசம்

தின்ன்தோறு மோடோடி திரிந்துக்கெட்டேன்

கூராத யென்மனதைக் குவித்துநீதான்

கோவிந்தா திருமலைமேல் கூட்டிவந்தாய்

சீரான கெருடன்மிசை யுந்தன்சேர்வை

செய்ததென்ன புண்ணியமோ சீர்பெற்றேனே.

5

அங்கமதில்; புண்புகை ளதிகமாகி

யகற்றவழி காணும் லறிவுகெட்டு

சங்கத்தைக் கண்டகெஜம் போலேநொந்து

சீமையெலா மோடோடி சலித்துவிட்டேன்

பங்கமுறும் யென்மனதைத் திருப்பிரீதான்

பாரமலை வந்துதொழுந் புண்ணிவைத்தாய்

தங்ககிர. கெருடன்மிசை யுந்தன்சேர்வை

தந்ததென்ன. புண்ணியமோ தயைபெற்றேனே.

6

நலிபிடித்த னுள்முதலாய் பட்டபாட்டை

நானுரைக்கப் பொழுதுண்டோ நாட்டின்மீது

புலியெதிர்த்த கன்றதுபோல் பயந்துவாடி

பொன்னுன வுடம்பெல்லாம் புண்ணாய்நொந்தேன்

கலிபிடித்த யென்மனதைத் திருப்பிரீதான்

கருணையுடன் திருமலையைக் காணச்செய்தாய்

வலிமிகுத்த கெருடன்மிசை யுந்தன்சேர்வை

வாய்த்ததென்ன புண்ணியமோ வருள்பெற்றேனே.

7

அறந்தழைக்கு முலகமதி லெண்ணிப்போலே

ஆகாத பிணியடைந்தோ ராருங்கரணேன்

உறங்குலைந்து வுளங்குலைந்து வுரிசைக்கெட்டு

ஓய்ந்துவிட்ட பம்பரம்போ லொடுங்கிவிட்டேன

திறந்தெரியா வென் மனதைத் திருப்பிரீதான்.  
 திருமலைமேல் வந்துதொழந் திறமைசெய்தாய்  
 பறந்துவருங் கெருடன்மிசை யுந்தன்சேர்வை  
 புர்த்ததென்ன புண்ணியமோ பகிதீர்ந்தேனே.

8

மாதொன்று தூடர்வினையும் ஊழுங்கூடி  
 மாகொடிய வினைக்கிடாய் மயங்கிக்கெட்டு  
 ஆதவனார் முன்கிடந்த மலரைப்போலே  
 அங்கமெலாம் வதங்கியிக வயர்ந்துபோனேன்  
 போதமிலா வென்மனதைத் திருப்பிரீதான்  
 பொன்மலைமேல் வந்துதொழும் பெருமைசெய்தாய்  
 சீதமொழி கெருடன்மிசை யுந்தன்சேர்வை  
 செய்ததென்ன புண்ணியமோ சீர்பெற்றேனே.

9

சுவலயத்தி லென்போலே கொடியபாவி  
 கோடியிலே யொருவரையுங் குறிக்கப்போமோ  
 திவலையெரி நடுக்கடலில் தூரும்பைப்போலே  
 திசையறிய மாட்டாமல் திகிலடைந்தேன்  
 சவலமுரு மென்மனதைத் திருப்பிரீதான்  
 சந்தையுடன் திருமலையைச் சராச்செய்தாய்  
 தவளநிற கெருடன்மிசை யுந்தன்சேர்வை  
 தந்ததென்ன புண்ணியமோ தவம்பெற்றேனே.

10

மைவிழியார் தன்னுடனே வினையுங்கூடி  
 மயக்கமெனுஞ் சுழல்காற்றில் பஞ்சைப்போல  
 கைதவங்க ளில்லாமல் பொருளைத்தேடி  
 கடினபிணிக் காளாகிக் கலங்கினின்றேன்  
 உய்யும்வழி யீதென்று திருப்பிரீதான்  
 வுயர்மலைமேல் வந்துதொழ வுதவிசெய்வாய்  
 பொய்யறியா கெருடன்மிசை யுந்தன்சேர்வை  
 பூர்த்ததென்ன புண்ணியமோ பிணிதீர்ந்தேனே.

11

திருமலை தெரிசனப்பத்து,

முற்றுப்பெற்றது.





- ஒடி யோடி யுலகுள் மார்தர்கள்  
தேடித் தேடிவந் தேதிரு வேங்கடம்  
கூடி நின்றவர் குறைக னோதியே  
நாடிப் போற்றுதல் நான்தொழுந் தெய்வமே. 8
- உம்ப ராதிமற் றம்புவி யுள்ளபேர்  
தெம்பு டன்திரு வேங்கடம் தேடியே  
கும்பு கூடிக் குறைகளைந் தெய்திட  
நம்பி போற்றுதல் நான்தொழுந் தெய்வமே. 9
- இரங்கம் சேது ராமேசுர மெவ்வனூர்  
சிங்க மாய்கடி காசலம் காஞ்சியில்  
தங்கி யுந்திரு வேங்கடந் தானென  
எங்கு முள்ளது யான்தொழுந் தெய்வமே. 10
- வல்ல வாணர்கள் வானவர் தானவர்  
சொல்லிப் போற்ற சுருதிகள் வாழ்த்தவும்  
தில்லை கோவிந்த ராய்திரு வேங்கட  
எல்லை நின்றது யான்தொழுந் தெய்வமே. 11
- காதி பெற்றக் கடுந்தவ யோகிகள்  
ஆதி யென்று வமர்ந்தருள் வேங்கடம்  
மீதில் நின்றயிம் மேதினி கார்க்குமா  
நீதி யுள்ளது நான்தொழுந் தெய்வமே. 12
- பற்கு ணன்முதற் பாண்டவர் மீதிலே  
துற்கு ணந்தொடுத் தோர்கள் துலைந்திட  
விற்கு ணத்தொழில் விஜயனுக் கோதிய  
நற்கு ணத்தது நான்தொழுந் தெய்வமே. 13
- பூத லம்முதற் பொன்னுல கந்தமும்  
பாத லம்வரை பற்பல லோகமும்  
ஆத ரித்தகி லந்தனில் வேங்கட  
நாத னுனது நான்தொழுந் தெய்வமே. 14
- கந்த புட்பக் களபப் பணியுடன்  
சந்த தஞ்சர ணங்கதி யென்றுமுன்  
வந்து போற்றி வழிபடுந் தொண்டர்மேல்  
நிர்தை யற்றது நான்தொழுந் தெய்வமே. 15
- மங்க ளந்திகழ் மங்கையர் கூட்டமும்  
எங்கி னும்சுர கீதமும் வேதமும்  
அங்க பாகத்தி லேயலர் மேலெனும்  
நங்கை யுள்ளது நான்தொழுந் தெய்வமே. 16

நான் தொழுந் தெய்வம்  
முற்றுப்பெற்றது.



# மனோதிருப்தி:

வெண்பா.

நாடறிய வேங்கடத்தில் நாராயணனிருக்கீ  
காமிஞ் செடிதோருங் காக்கடுத்து—ஓடாமல்  
போட்டவிட மங்நனமே பொருள்தேடு வார்போல  
நாட்டமுட னேமனமே நம்பு.

1

நம்பி முயல்வார்க்கு நட்டமிலை யென்றமொழி  
அம்புவிபோர் சொல்ல வறிந்திலையா—கம்பமதில்  
உண்டென்ற போதே யோங்கி யெழுந்தவருட்  
கண்டிருந்து மேனோ கலக்கம்.

2

பிதூராச் சிதம்போல பிராரத்வ மாமனமே  
விதனப் படுவதினால் விட்டிடுமோ—மெதுவாக  
பட்டு துலைத்தக்கால் பழயவடி யார்போல  
தொட்டுகொளு மீசன் துணை.

3

இட்டார்க்கு இட்டபல னென்றபடி யூழ்வினையிற்  
பட்டாலு மீசன்மேற் பற்றுடையார்—கெட்டதுண்டோ  
நோய்படுவ தெண்ணிமனம் சேனிகாதே யின்றெடுத்த  
தாய்விடுமோ சேய்முறையைத் தான்.

4

நம்ம மனைக்கு நாம்பெரியோ ரானதுபோல்  
செம்மையுல கம்படைத்த ஸ்ரீஹரியை—இம்மையெலாம்  
முக்காலும் நம்பி மெய்வழியே நிற்பாரா  
எக்காலுங் காப்பாரென் றெண்.

5

அலமேலுமங்காசமேத ஸ்ரீ வேங்கடேஸ்வரஸ்வாம்

கிருபாகடாட்ச தோத்திரம்

முற்றுப்பெற்றது.

மங்களம்.



